



இன்றைய செப்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 06.01.2026



முதலமைச்சரின் பொங்கல் பரிசு!

தமிழ் நாட்டு மக்கள் அனைவர் உள்ளங்களிலும் மகிழ்ச்சி பொங்கும் வகையில் பொங்கல் பரிசு அறிவித்துள்ளார் மாண்புமிகு முதலமைச்சர் மு.க.ஸ்டாலின் அவர்கள்.

அரிசி குடும்ப அட்டைதாரர்களுக்கு ரூ.3,000 பொங்கல் பரிசுத் தொகை என்ற முதலமைச்சரின் அறிவிப்பு இந்த ஆண்டின் தொடக்கத்தையே மகிழ்ச்சிக் குரியதாக மாற்றி இருக்கிறது. தமிழர் திருநாளாம் பொங்கல் பண்டிகையை சிறப்பாகக் கொண்டாட்டி இப்பரிசுத் தொகை வழங்க முதலமைச்சர் மு.க.ஸ்டாலின் அவர்கள் உத்தரவிட்டு உள்ளார்கள்.

அரிசி குடும்ப அட்டைதாரர்கள், இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கு பொங்கல் பரிசாக இத்தொகை கிடைக்கும்.

தமிழ்நாட்டில் மொத்தம் 2 கோடியே 22 லட்சத்து 91 ஆயிரத்து 710 அரிசி பெறும் குடும்ப அட்டைதாரர்கள் இருக்கிறார்கள். இலங்கைத் தமிழர் மறுவாழ்வு முகாம்களில் வசிக்கும் குடும்பத்தினரும் இவர்களோடு சேர்த்து பயன் பெறுவார்கள்.

ஏற்கனவே, பொங்கல் பரிசுத் தொகுப்பாக ஒரு கிலோ பச்சரிசி, ஒரு கிலோ சர்க்கரை, ஒரு முழு நீள கரும்பு வழங்கிட முதலமைச்சர் உத்தரவிட்டுள்ளார். பொங்கல் திருநாளை முன்னிட்டு வழங்கப்படவுள்ள வேட்டி, சேலைகள் அனைத்தும் எல்லா மாவட்டங்களுக்கும் அனுப்பி வைக்கப்பட்டுள்ளன. அத்துடன் சேர்த்து 3 ஆயிரம் ரூபாயும் தரப்பட உள்ளது. பொங்கல் பரிசுத் தொகுப்பு மற்றும் ரொக்கப் பரிசு ஆகியவை அனைத்தும் மொத்தமாக ரூ.6,937 கோடி மதிப்பீட்டில் வழங்கப்பட இருக்கிறது.

பொங்கல் பரிசுத் தொகுப்பு பெறுவதற்கான டோக்கன் வழங்கல் தொடங்கிவிட்டது. பொங்கல் திருநாளுக்கு முன்பாக ரொக்கப் பரிசு, பொங்கல் பரிசுத் தொகுப்பு, வேட்டி சேலைகளை அனைத்து நியாயவிலைக் கடைகள் வழியாக வழங்கிட ஏற்பாடு செய்யப்பட்டு உள்ளது.

திராவிட மாடல் ஆட்சி அமைந்த பிறகு ஒவ்வொரு ஆண்டும் தமிழர் திருநாளாம் பொங்கல் திருநாளின் போது, மகிழ்ச்சி பொங்கி வருகிறது. அதற்கான பரிசுகளை ஆண்டு தோறும் வழங்கி வருகிறார் முதலமைச்சர் அவர்கள்.

2021 ஆம் ஆண்டு மே மாதம் மாண்புமிகு முதலமைச்சராக மு.க.ஸ்டாலின் அவர்கள் பொறுப்பேற்றார்கள்.

2022 ஆம் ஆண்டு 2.15 கோடி குடும்ப அட்டைதாரர்களுக்கு 21 வகையான பொருட்கள் தரப்பட்டது. 1,297 கோடி ரூபாய் மதிப்பீட்டில் 2.15 கோடி மக்கள் பயன்பெற்றார்கள்.

2023 ஆம் ஆண்டு 2.15 கோடி குடும்ப அட்டைதாரர்களுக்கு ஒரு கிலோ பச்சரிசி, ஒரு கிலோ சர்க்கரை, ஒரு கரும்பு தரப்பட்டது. அத்துடன் ஆயிரம் ரூபாய் பணம் தரப்பட்டது.

2024 ஆம் ஆண்டு 2.15 கோடி குடும்ப அட்டைதாரர்களுக்கு ஒரு கிலோ பச்சரிசி, ஒரு கிலோ சர்க்கரை, ஒரு கரும்பு தரப்பட்டது. அத்துடன் ஆயிரம் ரூபாய் பணம் தரப்பட்டது.

2025 ஆம் ஆண்டு 1.94 கோடி அட்டைதாரர்களுக்கு ஒரு கிலோ பச்சரிசி, ஒரு கிலோ சர்க்கரை, ஒரு கரும்பு தரப்பட்டது. ஒவ்வொரு பொங்கல் திருநாளும் கருணைப் பொங்கலாக அமைந்தது. அதன் தொடர்ச்சியாகத் தான் இந்த ஆண்டும் 3 ஆயிரம் ரூபாய் பணத்துடன் பொருட்களும் வழங்கப்பட உள்ளன.

பொங்கல் பரிசாக ரூ.3 ஆயிரம் தரப்போகிறார்கள் என்பதைத் தெரிந்து கொண்டு எதிர்க்கட்சித் தலைவர் பழனிசாமி, '5 ஆயிரம் கொடுங்கள்' என்று சொல்லி தனது முந்திரிக்கொட்டைத் தனத்தைக் காட்டிக் கொண்டார். தான் ஆட்சியில் இருந்த காலத்தில் ஒழுங்காக எதையும் தர வக்கற்ற பழனிசாமி, இப்போது வாய் நீளம் காட்டினார்.

2011 ஆம் ஆண்டு அ.தி.மு.க. ஆட்சிக்கு வந்தது. அதற்கு முன் தி.மு.க. ஆட்சியில் தொடங்கப்பட்ட பொங்கல் பரிசுத் தொகுப்பை 2012 ஆம் ஆண்டு நிறுத்தி விட்டார்கள்.

2013 ஆம் ஆண்டு குடும்ப அட்டைதாரர்களுக்கு 20 ரூபாயில் ஒரு கிலோ பச்சரிசியும், 40 ரூபாயில் ஒரு கிலோ சர்க்கரையும் பொங்கல் பரிசுத் தொகுப்பாக கொடுக்கப்பட்டது. இத்துடன் ரூ.100 ரொக்கத் தொகையும் கொடுக்கப்பட்டது. இவை அனைத்தும் சேர்த்து மொத்தம் ரூ.160 மதிப்பு, 2014 ஆம் ஆண்டும் இதே தொகுப்பதான் தரப்பட்டது.

* 2015 ஆம் ஆண்டு பொங்கல் தொகுப்பு எதுவும் வழங்கப்படவில்லை.

* 2016 ஆம் ஆண்டு பொங்கல் தொகுப்புடன் ரூபாய் 100 வழங்கப்பட்டது.

* 2017 ஆம் ஆண்டு பொங்கல் தொகுப்பு வழங்கப்படவில்லை.

* 2018 ஆம் ஆண்டு பொங்கல் தொகுப்பு வழங்கப்படவில்லை.

* 2019 ஆம் ஆண்டு அதுவரை 100 ரூபாய் பணம் பொங்கல் பரிசாக வழங்கப்பட்டுவந்த நிலையில் வரவிருந்த நாடாளுமன்றத் தேர்தலை மனதில் வைத்து 1000 ரூபாய் கொடுக்கப்பட்டது.

* 2020 ஆம் ஆண்டும் அதே 1000 ரூபாயுடன் பொங்கல் தொகுப்பு வழங்கப்பட்டது.

* 2021ம் ஆண்டு சட்டமன்றத் தேர்தலை மனதில் கொண்டு தேர்தல் தேதி அறிவிப்பதற்கு முன்பாக 2500 ரூபாய் பணத்துடன் பொங்கல் தொகுப்பு வழங்கப்பட்டது. இதுதான் பழனிசாமியின் ஆட்சி காலம் ஆகும். ஆண்டு தோறும் முறையாக பொங்கல் பரிசுகள் வழங்காதவர் பழனிசாமி. மக்கள் இதனை மறந்திருப்பார்கள் என்று நினைக்கிறார் பழனிசாமி.

“ஒவ்வொரு இல்லத்திலும் மகிழ்ச்சி பொங்கும் தைப் பொங்கல்” என்று இதனைச் சுட்டிக்காட்டி முதலமைச்சர் அவர்கள் செய்தி வெளியிட்டு முதலமைச்சர் மு.க.ஸ்டாலின். “உள்ளத்தில் பொங்கும் மகிழ்ச்சி இல்லத்தில் கொண்டாடமாக நிறைய பொங்கல் பரிசுத் தொகை வழங்கப்பட்டு உள்ளது” என்றும் குறிப்பிட்டு உள்ளார்.

வளர்ச்சி மிகு நாட்டை மகிழ்ச்சி மிகு நாடாக ஆக்கிவிட்டார் மாண்புமிகு முதலமைச்சர் மு.க.ஸ்டாலின்.



பெண்ணுரிமைக்காகவும் தமிழ்நாட்டின் தன்னுரிமைக்காகவும்

நாடாளுமன்றத்தில் முழங்கும் கர்ஜனை மொழி!

கனிமொழி கருணாநிதி எம்.பி. பிறந்தநாளையொட்டி

முதல்வர் மு.க.ஸ்டாலின் பாராட்டு!

சென்னை, ஜன. 6 -
“நாடாளுமன்றத்தில் முழங்கும் கர்ஜனை மொழி கனிமொழி கருணாநிதி” எம்.பி. அவர்கள் என்று அவரது பிறந்த நாளையாட்டி, முதல்வர் மு.க.ஸ்டாலின் அவர்கள் சமூக வலை தளத்தில் பாராட்டி பதிவிட்டுள்ளார்.

நாடாளுமன்றக் குழுத் தலைவர் கனிமொழி கருணாநிதி அவர்களின் பிறந்தநாளையொட்டி முதலமைச்சர் மு.க.ஸ்டாலின் அவர்கள் சமூக

வலைதளங்களில் வெளியிட்டுள்ள பதிவு வருமாறு:-

பெண்ணுரிமைக்காகவும் தமிழ்நாட்டின் தன்னுரிமைக்காகவும் நாடாளுமன்றத்தில் முழங்கும் கர்ஜனை மொழி என் பாசத்திற்குரிய தங்கை, கழகத் துணைப் பொதுச்செயலாளர் நாடாளுமன்றக் குழுத் தலைவர் கனிமொழி அவர்களுக்குப் பிறந்தநாள் வாழ்த்துகள்!

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.



முதல்வர் மு.க.ஸ்டாலின் அவர்களை நேற்று (5.1.2026) முகாம் அலுவலகத்தில், நாடாளுமன்ற கழகக் குழுத் தலைவர் கனிமொழி கருணாநிதி அவர்கள் தனது பிறந்தநாளையொட்டி சந்தித்து வாழ்த்துப் பெற்றார்.

2024 நாடாளுமன்றத் தேர்தலில் சேலத்தில் ஓட்டை விழுந்ததை மறந்து விட்டாரா?

வாங்கிய மடிக்கணினிகளையே மாணவர்களுக்கு வழங்காமல் வீணடித்த பழனிசாமிக்கு மடிக்கணினிகள் பற்றிப் பேச அருகதை கிடையாது!

அமைச்சர் எஸ்.எஸ்.சிவசங்கர் காட்டமான பதில்!

சென்னை, ஜன. 6 -
“மடிக்கணினிகளை மாணவர்களுக்கு வழங்காமல் வீணடித்த பழனிசாமிக்கு மடிக்கணினிகள் பற்றி பேச அருகதை கிடையாது” என்று அமைச்சர் எஸ்.எஸ்.சிவசங்கர் அவர்கள் எப்பாடி பழனிசாமிக்கு காட்டமான பதிலை கொடுத்துள்ளார்.

இதுகுறித்து போக்குவரத்து மற்றும் மின்சாரத்துறை அமைச்சர் எஸ்.எஸ்.சிவசங்கர் விடுத்துள்ள அறிக்கை வருமாறு:-

“நாளொரு மேடை பொழுதொரு நடிப்பு அவன் பேர் மனிதனல்ல. நாவில் ஒன்று நினைவில் ஒன்று அதன் பேர் உள்ளமல்ல” என எம். ஜி.ஆர் பாடிய பாடல் அப்படியே எப்பாடி பழனிசாமிக்குப் பொருந்தும்! சேலத்து மேடையில் அரசியல் நடிப்பை அரங்கேற்றியிருக்கிறார் எப்பாடி பழனிசாமி.

“தி.மு.க. ஒரு கார்ப்பரேட் கம் வெனி” எனச் சொல்லும் பழனிசாமி யின் அதிமுக, அடிமை கம்பெனியாக மாறி பல வருடங்கள் ஆகிவிட்டது.

2016ஆம் ஆண்டிலிருந்து 2024ஆம் வரை தொடர்ந்து 10 தேர்தல்களில் தோற்ற பழனிசாமி வரும் சட்டமன்றத் தேர்தலில் அ.தி.மு.க. ஆட்சி அமைப்பதை எந்தக் கொம்பனாலும் தடுக்க முடியாது என்று சொல்வதைக் கேட்டு சின்னக் குழந்தையும் கெக்கப் பெக்க என சிரிக்கும்.

சேலத்தில் ஓட்டை விழுந்ததை மறந்துவிட்டாரா?

“2021ல் சேலம் மாவட்டத்தில் உள்ள 11 இடங்களில் 10 இடங்களில் அதிமுக வெற்றி பெற்றது. இது அ.தி.மு.க. வின் கோட்டை” என்று எப்பாடி பழனிசாமி பேசியிருக்கிறார். 2024 நாடாளுமன்றத் தேர்தலில் 39 தொகுதிகளை தி.மு.க. கூட்டணிகைப்பற்றியது. அந்த 39 நாடாளுமன்றத் தொகுதிகளில் அடங்கியிருக்கும் 234 சட்டமன்றத் தொகுதிகளில் 221 தொகுதிகளில் தி.மு.க. கூட்டணி முதலிடம் பெற்றது பழனிசாமிக்குத் தெரியாதா? அ.தி.மு.க. வின் கோட்டையான சேலத்திலேயே 2024 நாடாளுமன்றத் தேர்தலில் ஓட்டை விழுந்ததை எல்லாம் மறந்து விட்டாரா?

எப்பாடி பழனிசாமி ஆட்சியில் 2019ஆம் ஆண்டிலேயே லேப்டாப் வழங்கும் திட்டத்தை நிறுத்தி விட்டு ‘கல்விக்கான ஆயுதமாக மடிக்கணினியை, தொடர்ந்து வழங்கி வந்தது எனது அரசு’ எனப் பச்சைப் பொய் சொல்கிறார் பழனிசாமி.



எடப்பாடி ஆட்சியில்

லேப்டாப் முறைகேடு சம்பவம்!

அ.தி.மு.க. ஆட்சியில் 68 கோடி ரூபாயில் வாங்கிய 55 ஆயிரம் லேப்டாப்புகள் வீணடிக்கப்பட்டதை CAG என்ற இந்தியத் தலைமைக் கணக்குத் தணிக்கை அறிக்கை வெளிச்சம் போட்டுக் காட்டியது. எடப்பாடி பழனிசாமி ஆட்சியில் நடந்த லேப்டாப் முறைகேட்டை அம்பலப்படுத்திய CAG அறிக்கை 2023 ஏப்ரலில் சட்டமன்றத்தில் தாக்கல் செய்யப்பட்டது.

2017-2018ஆம் ஆண்டு போட்ட தேர்வுக்குத் தயாரான 12ஆம் மாணவர்களுக்கு லேப்டாப்புகள் வழங்க எல்காட் நிறுவனம் மூலம் 60 ஆயிரத்திற்கும் மேற்பட்ட லேப்டாப்புகள் கொள்முதல் செய்யப்பட்டன. அதில், 8 ஆயிரத்து 79 லேப்டாப்புகள் மட்டுமே மாணவர்களுக்கு வழங்கப்பட்டன. 55 ஆயிரம் லேப்டாப்புகளை தேவைப்படும் மாணவர்களுக்கு வழங்க எந்த நடவடிக்கையும் எடுக்காததால், அந்த லேப்டாப்புகளின் பேட்டிகள் வாரண்டுகாலாவதி ஆகி விட்டது. இதனால், 68 கோடியே 71 லட்சம் ரூபாய் நட்பம் ஏற்பட்டது என CAG அறிக்கையில் தெரிவிக்கப்பட்டிருக்கிறது.

‘அ.தி.மு.க. ஆட்சியில் கொண்டு வரப்பட்ட லேப்டாப் திட்டம் மாணவர்களுக்கு அறிவுப்பூர்வமான கல்விக் கட்டைப்பதை உறுதி செய்த திட்டம்’ எனச் சொல்கிறார் பழனிசாமி. வாங்கிய லேப்டாப்புகளையே விநியோகம் செய்யாமல் வீணடித்த பழனிசாமி அறிவுடன் தான் பேசுகிறாரா?

CAG அறிக்கையில் 53ஆம் பக்கத்தில் மடிக்கணினிகளை தேவை, கொள்முதல் மற்றும் விநியோகம் தொடர்பாக அட்டவணை ஒன்று வெளியிடப்பட்டிருக்கிறது. அதில், எடப்பாடி பழனிசாமி ஆட்சியில் 2017-2018 முதல் 2020-2021 வரை 11 மற்றும் 12ம் வகுப்பில் 18,60 லட்சம் தகுதியான மாணவர்கள் இருந்தார்கள். ஆனால், 20 சதவிகித மாணவர்களுக்கு வழங்காமல் புறக்கணித்தார்கள்.

தார்கள். 2017-2018 ஆம் ஆண்டில் 12 ஆம் வகுப்புத் தேர்வில் தேர்ச்சி பெற்ற 2.32 லட்சம் மாணவர்கள், பள்ளிப் படிப்பை முடிக்கும் வரை லேப்டாப்புகளை பெறவில்லை.

55 ஆயிரம் மடிக்கணினிகளை மாணவர்களுக்கு வழங்காமல் வீணடித்த எடப்பாடி பழனிசாமி, லேப்டாப் பற்றி எல்லாம் பேசுவதற்கு அருகதை இருக்கிறதா?

கழக ஆட்சியில் உலகத் தரமான மடிக்கணினிகள்!

20 லட்சம் கல்லூரி மாணாக்கருக்கு லேப்டாப் வழங்கும் “உலகம் உங்கள் கையில்” திட்டத்தை வழங்கப்படுகின்றன. மாணவர்களுக்கு வழங்கப்படும். இந்த மடிக்கணினிகளில் Intel i3/AMD Ryzen 3 Processor, 8 GB RAM, 256 GB SSD, Windows 11 Home Strategic மற்றும் BOSS Linux OS ஆகிய மென்பொருள்கள் முன்னதாக நிறுவப்பட்டுள்ள நிலையில், நடைமுறையில் உள்ள கல்வி மற்றும் திட்டப் பணிகளுக்காக MS Office 365, மேலும் செயற்கை நுண்ணறிவு மென்பொருளான Perplexity Proவின் ஆறு மாத சந்தாவும் கட்டணமில்லாமல் வழங்கப்படுகிறது. தமிழ்நாட்டு மாணவர்கள் உலகத்தோடு போட்டியிடும் வகையில் ஒவ்வொரு திட்டமாக வகுத்து வருகிறது தி.மு.க. அரசு.

பொறுத்துக் கொள்ள முடியாமல் குமைகிறார் பழனிசாமி!

மகளிர், அரசு ஊழியர், மாணாக்கர் என ஒவ்வொரு பிரிவினரும் முதலமைச்சரின் திட்டங்களுடன் பயன்பெறுவதைப் பார்த்து பொறுத்துக் கொள்ள முடியாமல் குமைகிறார் பழனிசாமி.

உலகையில் காசு இல்லாமல், “டேய் ஒரு டீ குடிக்க எவ்வோ நடிக்க வேண்டியது இருக்கு உங்க முன்னாடி” என வடிவேலு பேசும் காமெடிதான் பழனிசாமி பேசுவதைக் கேட்கும் போது நினைவுக்கு வருகிறது. உலகையில் இரண்டு பேப்பர் படிக்கும் போது அதில் உள்ள செய்திகளில் தனக்கு எல்லாம் தெரிந்தவர் போல வடிவேலு தலையிட்டு உதார விடுவார். அப்படிதான் திராவிட மாடல் அரசின் திட்டங்கள் எல்லாம் தன்னால் தான் வந்தது என பழனிசாமி நடிக்க வேண்டியிருக்கிறது. மகளிர் உரிமைத் தொகை, லேப்டாப், போன்றவற்றை அ.தி.மு.க. குரல் கொடுத்ததால்தான் தி.மு.க. அரசு கொண்டு வந்தது என பழனிசாமி சொல்லிக் கொள்ளும் வரிசையில்

இப்போது பொங்கல் பரிசுத் தொகுப்பிலும் பழனிசாமி தலையை நுழைத்திருக்கிறார். அடுத்து நாம் ஓர் திட்டம் கொண்டு வர முடிவு செய்தாலே, உடனே முந்திக் கொண்டு அதற்கு ஒரு கருத்தைச் சொல்லி, அது தன்னால்தான் வந்தது எனப் பெருமைப்பட்டு அரசியல் செய்வது எல்லாம் எதிர்க்கட்சித் தலைவர் செய்யும் செயலா?

கடவுள் மனப்பான்மையில்

பழனிசாமி வாழ்ந்து கொண்டிருக்கிறார்!

“எல்லாமே என்னால்தான் நடந்தது” என்று ஒரு Mindset போப்பியா சிலருக்கு உண்டு. அதில், பழனிசாமி யும் சேர்ந்து கொண்டார். “நான் தான் எல்லாம் செய்யவன்” என்ற “God Complex” அதாவது கடவுள் மனப்பான்மையில் பழனிசாமி வாழ்ந்து கொண்டிருக்கிறார்.

நம்முடைய திட்டங்கள் மக்களிடம் ஏற்பட்டிருக்கும் ஆதரவை எதிர்க்கட்சித் தலைவரே உணர்ந்ததால்தான் இப்படியெல்லாம் பேசி வருகிறார். பழனிசாமி அரசியல் செய்வதற்கும் நம்முடைய சாதனை திட்டங்கள் காரணமாக அமைந்திருக்கிறது. Election Eyewashக்காக லேப்டாப் கொடுக்கிறார் என சொல்கிறார் பழனிசாமி. அவருடைய God Complex என்ன சொல்ல?

பழனிசாமி பெயரைக்கூட

சொல்ல மறுக்கும் அமிதஷா!

சேலத்தில் எடப்பாடி பழனிசாமி பேசிக் கொண்டிருந்த அதே நேரத்தில் தான் புதுக்கோட்டையில் உரையாற்றிக் கொண்டிருந்த ஒன்றிய அமைச்சர் அமிதஷா, “ஏப்ரலில் தேசிய ஜனநாயக கூட்டணி ஆட்சி மலரும். பிரதமர் மோடியின் தலைமையின் கீழ் வளர்ச்சி பாதையில் பங்கேற்போம்” என்றார். ‘கூட்டணி ஆட்சி’ என ஆட்சியில் பங்கு என்றதோடு பழனிசாமி யின் பெயரைக்கூட அமிதஷா உச்சரிக்கவில்லை. ‘கூட்டணிக்கு தலைமை எடப்பாடி பழனிசாமி தான்’ என அடிமைகள் வீராவேசம் காட்டினாலும் எஜமானர் அமிதஷா, பழனிசாமி பெயரைக் கூட சொல்ல மறுக்கிறார். ‘கூட்டணிக்கு தலைமை’ என்ற பதவியிலேயே தடுமாறிக் கொண்டிருக்கும் பழனிசாமிதான் ‘முதல்வர் பதவிக்கு வரப் போகிறாரா?’ “இந்த அவமானம் உனக்கு தேவையா?” என்ற நடிக்கர் வடிவேலுவின் காமெடிக்குப் பொருத்தமான கேரக்டர் பழனிசாமிதான்! அவமானங்களை தாங்கி கொள்வது ஆயக்கைகளிலும் அடங்காத ஒன்று தான் போல!

இவ்வாறு அமைச்சர் எஸ்.எஸ்.சிவசங்கர் தமது அறிக்கையில் கூறியுள்ளார்.